

بِسْمِ اللَّهِ الرَّحْمَنِ الرَّحِيمِ

حق و ادا سے کدھار سے ہمارا روشن  
میں کے خدا کو ہی پڑا رہی ہے ہمارے ذریعہ ناسخ

## 112 حضرت اشاعت المبر 112



شیخ الحدیث علامہ محمد عبدالحکیم شرف قادری، لاہور

• جمعیت اشاعت اہل سنت پاکستان

نور مجید کاغذی بازار میٹھا اور کراچی نمبر ۲

# کیا ہم محفل منعقد کریں؟

ترجمہ

شیخ الحدیث علامہ محمد عبدالکحیم شرف لاہور



تقدیم

پروفیسر ڈاکٹر محمد مسعود احمد



جمعیت اشاعت اہلسنت پاکستان

نور مسجد کاغذی بازار میٹھا در کراچی نمبر ۲

بسم اللہ الرحمن الرحیم  
الصلوة والسلام علیک یا رسول اللہ ﷺ

بسم اللہ الرحمن الرحیم

## حرفِ آغاز

عالمِ اسلام کے مشہور عالمِ دین اور نامور روحانی مُرشد حضرت ضیاء الدین  
احمد مدنی قدس سرہ العزیز فرمایا کرتے تھے کہ خوش قسمت ہیں وہ لوگ جن کے  
نام مدینہ منورہ سے سلام و پیام آتے ہوں، اس لحاظ سے مجی راقمِ خوش قسمت  
ہے، ”مجی“ اس لیے کہا کہ خوش قسمتی کی اور مجی کئی جہات ہیں، فالحمد لله  
تعالیٰ علی جمیع ذلک۔

کچھ عرصہ پہلے آبروئے اہل سنت پر وفیسر ڈاکٹر محمد مسعود احمد مظہر العالی  
نے ایک عربی رسالہ سید الشہداء (امیر حمزہ رضی اللہ تعالیٰ عنہ، بھجوا یا اور تحریر  
کیا کہ مدینہ منورہ کے عالی مرتبت بزرگ نے اس کے ترجمہ کی فرمائش کی ہے،  
کیا ہی اچھا ہو کہ آپ اس کا ترجمہ کر دیں۔ الحمد للہ تعالیٰ راقم نے اس کا ترجمہ کر دیا،  
جسے ادارہ سعودیہ کراچی نے ۱۴۱۶ھ / ۱۹۹۵ء میں شائع کیا، مدینہ منورہ میں بھی  
اسے پبلش کیا گیا۔

۲۷ اکتوبر ۱۹۹۶ء کو پروفیسر صاحب لاہور تشریف لائے ہوئے تھے،  
انہوں نے ماڈل ٹاؤن سے ایک بروشر ارسال کیا جو ڈبئی کے ادارۃ الافتاء  
والبحوث نے لکھا ہے اور دائرۃ الاوقاف والشؤون الاسلامیہ نے شائع کیا  
ہے اور اپنے مکتوب میں لکھا ہے:-

خندومی مدظلہ العالی نے ترجمہ کے لیے ایک اور رسالہ عنایت فرمایا  
ہے، فقیر کی آرزو ہے کہ یہ سعادت بھی آپ ہی حاصل کریں۔

نام کتاب : کیا ہم محفلِ منعقد کریں  
مترجم : حضرت علامہ مولانا عبدالحکیم شرف قادری صاحب  
صفحات : ۴۰  
تعداد : ۲۰۰۰  
مفت سلسلہ اشاعت : ۱۱۲  
اشاعت : جولائی ۲۰۰۳ء، جمادی الاول ۱۴۲۴ھ

### ابتدائیہ

الحمد للہ رب العالمین والصلوة والسلام علی سید المرسلین وعلیٰ الواسعین  
زیر نظر کتابچہ ”جمیعت اشاعت اہلسنت پاکستان“ کے تحت شائع ہونے والے سلسلہ  
مفت اشاعت کی ۱۱۲ ویں کڑی ہے۔ یہ کتابچہ حضرت علامہ مولانا عبدالحکیم شرف قادری  
صاحب کی تصنیفِ لطیف ہے اس کتابچہ کو ادارہ مسعودیہ کراچی اور رضا اکیڈمی، لاہور نے بھی  
شائع کیا۔ اب جمیعت اشاعت اہلسنت اس کو مفت شائع کرنے کی سعادت حاصل کر رہی ہے  
امید ہے یہ کتاب بھی پچھلی کتابوں کی طرح قارئین کے علمی ذوق پر پورا اتریں گی۔ علامہ موصوف  
کی شخصیت اہلسنت وجماعت کے لیے کسی تعارف کی محتاج نہیں۔ اللہ تبارک و تعالیٰ حضرت علامہ  
موصوف کے علم میں عمریں اور عمل میں برکت عطا فرمائے اور ان کے سایہ عاطفت کو ہم اہلسنت و  
جماعت پر تادیر و از فرمائے اور ان کو یوں ہی مسلک اہلسنت وجماعت کی خدمت کرنے کی توفیق  
مرحتہ فرمائے۔ آمین، بجاہ سید المرسلین ﷺ

ادارہ

آخری رسالت کیوں نہ حاصل کرتا؟ ۲۱ رمضان المبارک ۱۴۱۷ھ کو اس  
رسالے کا ترجمہ شروع کیا اور ۲۶ رمضان المبارک ۵ فروری ۱۴۱۷ھ/۱۹۹۷ء  
کو مکمل ہو گیا۔

ذوالحجہ کریم کا وصال اللہ تعالیٰ، اس کے حبیب اکرم صلی اللہ تعالیٰ علیہ وسلم  
آلہ وسلم کی بارگاہ میں مقبول ہو اور اللہ تعالیٰ کے مقبول بندوں کی نظر میں  
پسندیدگی حاصل کرے اور ذریعہ نجات ہو۔

محمد عبدالحکیم شرف قادری

۲۶ رمضان المبارک ۱۴۱۷ھ

۵ فروری ۱۹۹۷ء

شیخ الحدیث

جامعہ نظامیہ

لاہور (اسلامی جمہوریہ پاکستان)



## افتتاحیہ

کب سے محفل منتقد ہو رہی ہیں؟ کون بتائے، کس سے پوچھیں  
کسی کو نہیں معلوم۔ ظہورِ قدسی سے لاکھوں سال پہلے ایک محفل  
سجائی گئی، کم و بیش ایک لاکھ چوبیس ہزار انبیاء نے شرکت فرمائی، رب کریم  
نے خطاب فرمایا اور اس آنے والے کا ذکر فرمایا جس کے کہنے کے بعد نہ صرف  
امتیوں پر بلکہ نبیوں پر بھی دل دینا اور جان فدا کرنا فرض قرار پایا۔  
قرآن کریم کھولے اور اس مقدس محفل کا حال پڑھیے اور پڑھتے ہی جلیے، نینے،  
نینے یہ کیسی آواز آ رہی ہے:

اور یاد کرو جب اللہ نے پیغمبروں سے اُن کا عہد لیا، جو میں تم کو  
کتاب حکمت دوں پھر تشریف لائے تمہارے پاس وہ رسول کہ  
تمہاری کتابوں کی تصدیق فرمائے تو تم ضرور اس پر ایمان لانا اور  
ضرور اس کی مدد کرنا۔ فرمایا: ”کیوں تم نے اقرار  
کیا؟ اور اس پر میرا بھاری ذمہ لیا؟“ سب نے عرض کی  
”ہم نے اقرار کیا“ فرمایا: ”گواہ ہو جاؤ اور میں  
آپ تمہارے ساتھ گواہوں میں ہوں۔“

عقل یہ کہتی ہے کہ جب یہ عظیم الشان بیانِ محبت باندھا گیا اور آپ کی آمد آمد اور ولادت و بعثت کا ذکر کیا گیا تو یقیناً اس جہاں سے اس جہاں میں آکر ہر نبی نے اپنی اپنی امت سے یہ عہد لیا ہوگا، اس آنے والے کا چہرہ چاکیا ہوگا۔ اس کا ذکر ولادت کیا ہوگا۔ بار بار کیا ہوگا۔ ہر شہر میں، ہر کوپے میں، ہر گلی میں، ہر مکان میں۔ کم از کم ایک محفل تو سجائی ہوگا۔ پھر بھی کم و بیش ایک لکھ چوبیس ہزار شخصیں بھی ہوں گی۔ جب اُس آنے والے کا اتنا چہرچا ہوا تو اس کو سارے عالم میں جانا پہچانا ہونا چاہیئے۔ ہاں، کیوں نہیں!۔ آنے سے پہلے ہی سب اس کو جانتے تھے اور خوب جانتے تھے۔ وہ آنے والا آنے سے پہلے ایسا جانا پہچانا ہو گیا۔ جیسے باپ کے لیے بیٹے جانے پہچانے ہوتے ہیں۔ نیلے نیلے قرآن حکیم کیا فرما رہا ہے۔

جنہیں ہم نے کتاب عطا فرمائی وہ اس نبی کو ایسا پہچانتے ہیں جیسے آدمی اپنے بیٹوں کو پہچانتا ہے اور بے شک اُن میں ایک گروہ جان بوجھ کر حق چھپاتا ہے۔ سورۃ النعام میں بھی یہی فرمایا۔

جن کو ہم نے کتاب دی اس نبی کو پہچانتے ہیں جیسا اپنے بیٹوں کو پہچانتے ہیں، جنہوں نے اپنی جان نقصان میں ڈال دی وہ ایمان نہیں لائے۔

تو جب اس کی یاد دلوں میں بس گئی اور رد و حل میں نہ ممانگی تو یقیناً سب زبان پر اُسی کا ذکر ہوگا۔ اس کو اپنی مصیبتوں میں وسیلہ بناتے ہوں گے۔ اُسی کو اپنا سہارا سمجھتے ہوں گے۔ قرآن حکیم سے اس محبت و وارفتگی کا

حال پوچھیے، نیلے نیلے وہ کیا فساد مار رہا ہے۔

اور اس سے پہلے وہ (میدودی) اس نبی کے وسیلے سے کافروں پر فتح مانجھتے تھے تو جب تشریف لایا ان کے پاس وہ جانا پہچانا، اس سے منکر ہو بیٹھے تو اللہ کی لعنت منکروں پر رہا۔

ہاں، کیوں نہ ہاتھ پھیلاتے، کیوں نہ دُعا مانگتے کہ شب و روز اس کے ذکر و اذکار سے فضائیں گونج رہی تھیں، مجلسیں سج رہی تھیں، آخری محفل کا حال تو قرآن حکیم میں بھی بیان کیا گیا ہے۔ محفل بھی ہے، ہزاروں مسلمان جمع ہیں، ایک اہم اعلان ہونے والا ہے، سب منتظر ہیں، سب گوش برآور ہیں۔ نیلے نیلے، مگر ان حکیم میں یہ کیا آواز آرہی ہے۔

اور یاد کرو جب عیسیٰ بن مریم نے کہا، اے بنی اسرائیل! میں تمہاری طرف اللہ کا رسول ہوں، اپنے سے پہلی کتاب توریت کی تصدیق کرتا ہوں اور اُن رسول کی بشارت سننا ہوا جو میرے بعد تشریف لائیں گے، اُن کا نام احمد ہے، پھر جب احمد اُن کے پاس روشن نشانیاں لے کر تشریف لائے، بولے یہ کھلا جادو ہے۔

حضرت عیسیٰ علی نبینا وعلیہ السلام نے آنے والے کی آمد آمد کی خوشخبری بھی سنائی اور خوشی منانے کا سلیقہ بھی سکھایا۔ اپنے چاہنے والوں کے لیے رب کریم کی بارگاہ میں ہاتھ پھیلائے اور دُعا کی، اسے زمین پر کھلانے والے آسمان سے بھی ہم کو کچھ عطا فرما۔ قرآن حکیم میں یہ سارا واقعہ بیان کیا گیا ہے، نیلے اور اس واقعہ سے خوشی منانے کا سلیقہ دیکھئے۔

جب حواریوں نے کہا، اے عیسیٰ بن مریم! کیا آپ کا رب ایسا کمزور ہے کہ تم پر اس ممان سے ایک نواں اتارے، کہا۔ اللہ سے ڈرو

(۸)

اگر ایمان رکھتے ہو۔۔۔ بولے۔۔۔ ”ہم چاہتے ہیں کہ اس میں سے کھائیں اور ہمارے دل ٹھہریں اور ہم آنکھوں دیکھ لیں کہ آپ نے ہم سے سچ فرمایا اور ہم اس پر گواہ ہو جائیں۔“ عیسیٰ بن مریم نے عرض کی۔۔۔ ”اے اللہ! اے رب ہمارے! ہم پر آسمان سے ایک نخواستہ آنا کر وہ ہمارے لیے عید ہو، ہمارے انگوٹھ پھیلوں کی اور تیری طرف سے نشانی اور ہمیں رزق دے اور تو سب سے بہتر روزی دینے والا ہے۔“ اللہ نے فرمایا۔۔۔ ”کہ میں اسے تم پر اتارتا ہوں۔“

غور فرمائیں نخواستہ اترے تو حال اور مستقبل والوں کے لیے عید ہو اور جان نعمت اترے تو پھر ماضی و حال اور مستقبل والوں کے لیے یوں عید نہ ہو۔۔۔ حضرت عیسیٰ علیہ السلام کی اس رمزِ نبوت کو سمجھنے کی کوشش کیجئے۔۔۔ عید منانے کا مقصد یہ ہے کہ اللہ کی نعمت کا شکرا ادا کیا جائے اور ایک آن نعمت کو نہ بھلایا جائے اور اس کا صاف مطلب یہ ہے کہ اللہ کو نہ بھلایا جائے کیونکہ نعمت کو یاد کرنے سے نعم یاد آتا ہے، یہی ہر انسان کی فطرت ہے۔۔۔ اس لیے اللہ تعالیٰ نے نعمتوں کو یاد کرنے کی بار بار ہدایت فرمائی ہے۔۔۔ پھر جان نعمت کو یاد کرنا اور بھی ضروری ہوا۔۔۔ یہ یاد کرنا رب کریم کی سنت ہے، نبیوں کی سنت ہے، فرشتوں کی سنت ہے، یہ مسلمانوں کی سنت ہے۔۔۔ رب کریم خود فرما رہا ہے۔۔۔ ہم بار بار سنتے ہیں، نہ معلوم غور کیوں نہیں کرتے۔۔۔ نیچے نیچے، غور سے نیچے:

۱۱۵ سورۃ حکیم، سورۃ مائدہ: ۱۱۲

۱۱۶ قرآن حکیم، سورۃ مائدہ: ۱۱؛ سورۃ آل عمران: ۱۰۳؛ سورۃ اعزات: ۸۴؛ سورۃ فاطر: ۳ وغیرہ وغیرہ

(۹)

بے شک اللہ اور اس کے فرشتے درود بھیجتے ہیں اس نبی پر، اے ایمان والو! ان پر درود اور خوب سلام بھیجو۔۔۔ بے شک جو ایذا دیتے ہیں اللہ اور اس کے رسول کو ان پر اللہ کی لعنت دنیا و آخرت میں اور اللہ نے ان کے لیے ذلت کا عذاب تیار کر رکھا ہے۔۔۔ جو درود و سلام کے لیے تیار نہیں ان کو وعید سنائی جا رہی ہے اور جو درود و سلام کے لیے تیار اور مستعد ہیں ان کو یہ خوشخبری سنائی جا رہی ہے۔۔۔ وہی ہے کہ درود بھیجتا ہے تم پر وہ اور اس کے فرشتے کہ تمہیں اندھیروں سے اُجالے کی طرف نکالے اور وہ مسلمانوں پر مہربان ہے۔۔۔ آپ نے ملاحظہ فرمایا رب کریم، محبوب کریم صلی اللہ علیہ وسلم کے یاد کرنے والوں پر بھی درود بھیج رہا ہے اور اس کے ان گنت فرشتے بھی درود بھیج رہے ہیں۔۔۔ وانا انسان کے لیے تو اشارہ ہی کافی ہے۔۔۔ ہر محبت کرنے والا اپنے محبوب کو یاد کرنے میں اور اس کا ذکر سننے میں سرور و سکون محسوس کرتا ہے، ذکر کرنے والوں سے محبت کرنے لگتا ہے، یہ عشق و محبت کی فطرت ہے۔۔۔ جو اس کے خلاف کرے وہ سب کچھ ہو سکتا ہے مگر عاشق نہیں ہو سکتا۔۔۔ دل یہی کہتا ہے، عقل یہی کہتی ہے۔۔۔ تاجدارِ دو عالم صلی اللہ علیہ وسلم پر ایمان کے لیے محبت شرطِ اول ہے۔۔۔ یہ اللہ فرما رہا ہے، یہ خالق و مالک فرما رہا ہے۔۔۔ کس کی مجال کہ سرتابی کرے، کس کی جرأت کہ سرکشی پر کمر باندھے۔۔۔ نیچے، نیچے کیا فرما رہا ہے؟ آپ فرما دیجئے اگر تمہارے باپ اور تمہارے بیٹے اور تمہارے بھائی اور تمہاری عورتیں اور تمہارا کنبہ اور تمہاری کمائی کے

۱۱۷ قرآن حکیم، سورۃ احزاب: ۵۶ - ۵۷

۱۱۸ قرآن حکیم، سورۃ احزاب: ۲۳



مال اور وہ سودا جس کے نقصان کا تمہیں ڈر ہے اور تمہارے پسند کے مکان۔۔۔۔۔ یہ چیزیں اللہ اور اس کے رسول اور اس کی راہ میں لڑنے سے زیادہ پیاری ہوں تو راستہ دیکھو یہاں تک کہ اللہ اپنا حکم لائے۔

دنیا میں جو چیزیں دل کو کھینچتی ہیں سب ہی تو بیان فرما دیں، ہاں، اللہ اور اس کے رسول کریم صلی اللہ علیہ وسلم کی محبت کی خاطر ان سب سے دل ہٹانا ہوگا۔۔۔۔۔ سب کو بھلا کر اغیض کو یاد کرنا ہوگا۔ کیا عشق و محبت کی تاریخ میں کسی نے کہیں یہ پڑھا ہے کہ کسی عاشق نے اپنے محبوب کو نہ خود یا دیا ہو اور نہ کسی کو یاد کرنے دیا ہو؟۔۔۔۔۔ ہم نے تو کہیں نہیں پڑھا۔ کہ محبوب کا ذکر سن کر عاشق منہ بسورنے لگے، ناک بھول پڑھانے لگے، منتھے پھلانے لگے، غیض و غضب کے عالم میں محبوب کے ذکر کی محفل سے بڑبڑاتا چلا جائے۔ یہ بات تو بہت ہی عجیب ہے۔

پیش نظر مقالے میں ایسے ہی انسان کی اس سوچ اور فکر پر بحث کی گئی ہے۔ گویہ بات ایسی نہ تھی جس کے بارے میں کسی دماغ میں یہ خیال گزرا ہو کہ کبھی اس پر بھی بحث کی جائے گی۔ کبھی اس پر بھی سوچا جائے گا۔ کیا ایسا بھی ہو سکتا ہے، کیا محنت کا دعویٰ کرنے والے، محبوب کی ذکر و فکر کی محفلوں پر اس طرح بڑھ چڑھ کر اعتراض کریں گے۔ مگر وہ وقت بھی آگیا۔۔۔۔۔ اُجالوں میں وہ اندھیرا بھی آگیا۔۔۔۔۔ چھوڑلوں میں وہ کانا بھی آگیا جو ہر محبت والے کے دل میں کھٹک رہا ہے۔ آئیے اعتراض کرنے والوں کے اعتراضات کے جوابات سنیں، مدلل اور دل آویز۔۔۔۔۔ اندھیروں میں اُجالے دیکھئے۔ کیا ایسا نہیں ہو سکتا کہ ہم بے عقلی کی باتیں چھوڑ کر،

عقل و دانش کی باتیں کرنے لگیں۔ کیا یہ ممکن نہیں کہ ہم نفرت و عداوت کی باتیں چھوڑ کر محبت و الفت کی باتیں کرنے لگیں؟۔۔۔۔۔ کیوں نہیں ہو سکتا، ضرور ہو سکتا ہے!۔۔۔۔۔ مگر ہم کو دشمنان اسلام کی سفارت چھوڑنی ہوگی، ہم کو ملت اسلامیہ کی وکالت کرنی ہوگی۔

اللہ نے انبیاء کی سنت پر عمل کرنے کا حکم دیا، اللہ نے یک مسلمانوں کی سنت پر عمل کرنے کا حکم دیا، اللہ نے فرشتوں کی سنت پر عمل کرنے کا حکم دیا۔۔۔۔۔ کسی جگہ بھی کفار و مشرکین اور یہود و نصاریٰ کی رسول اور عبادتوں کو اپنانے کا حکم نہیں دیا۔۔۔۔۔ مگر ہم نے سرکشی پر کر باندھی ہے۔۔۔۔۔ ہر حکم کو ٹالا ہے اور اپنے نفس کے ہر حکم کو مانا ہے۔ کفار و مشرکین اور یہود و نصاریٰ کی بے شمار رسمیں اور عادتیں ہم نے اپنائی ہیں۔۔۔۔۔ اپنانے والے، اس عجیبے غریب طرز عمل پر تنقید کرنے والوں سے بھی بیزار نظر آنے لگے۔ ان تمام براہیوں کے باوجود اپنی ضد پر قائم ہیں، یہود و نصاریٰ کی رسول کو مان کر ہے ہیں، صلحائے امت کی سنتوں پر پابندیاں لگا رہے ہیں۔ کوئی معقول بات سننے کے لیے تیار نہیں۔ کیا ایمان کا یہی تقاضا ہے؟۔۔۔۔۔ نہیں نہیں ایمان کا تقاضا تو یہ ہے کہ اللہ کا حکم مانا جائے۔ تو حکم یہ ہے کہ سرور عالم صلی اللہ علیہ وسلم کو ہر آن یاد کیے جائیے، درود و سلام پڑھے جائیے، فرشتوں کی طرح، یک مسلمانوں کی طرح کھڑے بیٹھے جس طرح بھی ممکن ہو پڑھے جائیے۔ ایمان کا تقاضا یہ ہے کہ ہم اسلام دشمنی میں دشمنان اسلام کا ساتھ نہ دیں۔۔۔۔۔ ہم محبت مصطفیٰ صلی اللہ علیہ وسلم کو سینے سے لگا کر رکھیں، یہی وہ دولت ہے جس کو ساری دنیا کے ٹوٹنے والے ٹوٹنے کی فکر میں ہیں، اس دولت کو ٹوٹنے نہ دیں، اس کی دل و جان سے حفاظت کریں۔ اللہ تعالیٰ آپ کا حامی و ناصر ہو۔ آمین بجاہد المسلمین صلی اللہ علیہ وآلہ وازواجہ و اصحابہ وسلم۔

پیش نظر مقالہ اسلام کے خلاف عالم گیر تحریک کے جواب میں دینی کے

ادارۃ الافتاء والبحوث نے مرتب کیا اور دائرۃ الاوقاف واشئون الاسلامیہ،  
دوبئی نے اس کو شائع کیا، اللہ تعالیٰ ثلث اور ناشردونوں کو اجر عظیم عطا فرمائے۔  
آمین! — یہ رسالہ ۱۹۹۶ء میں مدینہ منورہ حاضری کے وقت ایک عاشق  
رسول نے عنایت فرمایا اور ساتھ ہی یہ ارشاد بھی فرمایا کہ اس کا اردو زبان  
میں ترجمہ کرا دیا جائے۔ الحمد للہ فقیر کی درخواست پر فاضل جلیل، شیخ  
الحمد ریث حضرت علامہ محمد عبدالحکیم شرف دام لطفہ نے رمضان المبارک ۱۴۱۷ھ  
(جنوری و فروری ۱۹۹۷ء) میں یہ ترجمہ مکمل فرما کر ارسال فرمایا، مولائے کریم فاضل  
مدد کو اجر عظیم عطا فرمائے۔ آمین۔ اس مقالے کے ناقص سوالوں  
کو مکمل کرنا ضروری تھا، الحمد للہ یہ کام راقم کی درخواست پر فاضل مترجم علامہ محمد عبدالحکیم  
شرف قادری نے محقق جامعہ نظامیہ، لاہور مولانا محمد نذیر سعیدی اور مولانا محمد عزیز علی قادری  
(گوجرانوالہ) سے بڑی حد تک مکمل کروایا۔ مولائے کریم ان دونوں محققین کو اجر عظیم عطا فرمائے  
آمین! — ادارۃ مسعودیہ اس ترجمہ کی اشاعت کی سعادت حاصل کر رہا ہے مولیٰ تعالیٰ  
ناشرین ادارۃ مسعودیہ کو بھی اپنے کرم عظیم سے نوازے۔ آمین!

اس میں شک نہیں کہ ثلث یا ثلثین نے محفل میلاد النبی صلی اللہ علیہ وسلم  
کے انعقاد کے سلسلے میں بڑی محنت و بھرتی کی ہے جو چڑھنے والے کے ایمان  
قلب کے لیے کافی ہے۔ مولانا تعالیٰ ہم کو حق بات کہنے، سننے اور اس پر عمل  
کرنے کی توفیق عطا فرمائے۔ آمین

۱۵ اشوال المکرم ۱۴۱۷ھ

اشرف محمد مسعود احمد

۱۴/۲ سی

پی۔ ای۔ سی۔ ایچ سوسائٹی

کراچی۔ ۷۵۴۰۰ (سندھ، پاکستان)

۲۲ فروری ۱۹۹۷ء



تمام تعریفیں اللہ تعالیٰ کے لیے اور وہ کافی ہے، صلاۃ و سلام اللہ تعالیٰ  
کی برگزیدہ مخلوق میں سے افضل ترین ہستی پر، آپ کی آل، صحابہ کرام اور ان کے  
طریقے پر چلنے والوں اور پیروکاروں پر۔

اللہ تعالیٰ فرماتا ہے :  
يَا أَيُّهَا الَّذِينَ آمَنُوا اتَّقُوا اللَّهَ وَذَلُوا قَوْلًا سَدِيدًا (احزاب: ۷۰)  
اے ایمان والو! اللہ سے ڈرو اور درست بات کہو۔

اللہ تعالیٰ کے برگزیدہ نبی صلی اللہ تعالیٰ علیہ و آلہ وسلم فرماتے ہیں :  
”جو شخص اللہ تعالیٰ اور قیامت کے دن پر ایمان رکھتا ہے اسے چاہیے  
کہ اچھی بات کے یا خاموش رہے“

حمد و ثنا اور صلاۃ و سلام کے بعد! ہر مسلمان پر واجب ہے کہ وہ لوگوں  
کے سامنے حقانی پیش کرے تاکہ وہ بصیرت اور ہدایت کے راستے پر چلیں، اس  
کا کام نہیں کہ خود گمراہ ہو اور دوسروں کو گمراہ کرے۔ پس حق دہر ہر کے نورج  
کی طرح روشن ہے۔

اب ہم موضوع پر گفتگو کا آغاز کرتے ہیں۔ ان دنوں ہم نے کچھ مغلط دیکھے  
اور سنے ہیں جو ٹھوٹی اور باطل باتوں کا پلندہ ہیں اور نبی اکرم صلی اللہ تعالیٰ علیہ  
و آلہ وسلم کے میلاد شریف کے بے بسی میں سیدھے سادے، کم فہم اور کم عمل  
مسلمانوں کو بہکانے کے لیے لکھے گئے ہیں، اس لیے بیان کی قدرت رکھنے والے



پر واجب ہے کہ حقیقت حال بیان کرے تاکہ علم کے طلبکاروں سے متعلق وارد وعیدیں داخل نہ ہو۔

نبی اکرم صلی اللہ تعالیٰ علیہ وعلیٰ آلہ وسلم فرماتے ہیں کہ  
”جس نے ہمارے اس دین میں ایسی بات نکالی جو اس دین سے  
نہیں ہے (اس کی اصل دین میں نہیں ہے) وہ مردود ہے“۔  
یہ بھی فرمایا:

”نوپیدا اُمور سے بچو، کیونکہ ہر نوپیدا امر بدعت ہے (مُحَدَّث  
مُخَدَّثَةٌ بِذَعَةٍ) اور ہر بدعت گمراہی ہے“۔

بعض لوگ کہتے ہیں کہ حدیث میں لفظ ”کَلْف“ آیا ہے جو عموم کے لیے ہے  
اور بغیر کسی استثناء کے بدعت کی تمام قسمیں شامل ہیں، لہذا ہر بدعت (نیا  
کام) گمراہی ہے، یہ لوگ اپنے اس قول اور جرأت کی بنا پر تمام علماء اُمت کو  
بدعتی قرار دیتے ہیں، حالانکہ علماء اُمت کے پیشوا حضرت عمر فاروق رضی اللہ  
تعالیٰ عنہ میں (جنہوں نے رمضان المبارک کی راتوں میں باقاعدہ باجماعت  
تراویح کا اہتمام کیا)، اگر یہ لوگ یہ بات نہیں کہتے تو ہم کہیں گے کہ تم صحابہ  
کرام کے بارے میں بھی یہی کچھ کہتے ہو۔ تم نے کہا ہے کہ بدعت کی تمام قسمیں  
بنفیر کی استثناء کے مراد ہیں، یہ قول خود تمہارا گمراہی کا پتہ دیتا ہے، اگر یہ لوگ یہ  
کہیں کہ حضرت عمر فاروق رضی اللہ تعالیٰ عنہ کو تو نبی کریم صلی اللہ تعالیٰ علیہ وعلیٰ  
آلہ وسلم کی تائید حاصل ہے، کیونکہ نبی اکرم صلی اللہ تعالیٰ علیہ وعلیٰ آلہ وسلم نے  
چند روز تراویح باجماعت پڑھائیں، ہم کہتے ہیں کہ ہم آپ کے سامنے کچھ  
دوسرے اعمال پیش کریں گے جو صحابہ کرام اور تابعین نے نبی اکرم صلی اللہ تعالیٰ  
علیہ وعلیٰ آلہ وسلم کی وفات کے بعد کیے، کیا آپ ان پر بھی بدعت اور گمراہی کی

تہمت لگائیں گے؟ نہیں تو کیا کہیں گے؟

### ۱) جمع تہران

حضرت زید بن ثابت رضی اللہ تعالیٰ عنہ سے روایت ہے کہ نبی اکرم  
صلی اللہ تعالیٰ علیہ وعلیٰ آلہ وسلم حدیث فرمائے تو قرآن پاک کی چیزیں جس  
نہیں کیا گیا تھا۔ ہم کہتے ہیں کہ (میلہ کذاب کے خلاف لڑی جانے والی)  
جنگ یمامہ میں بہت سے صحابہ کرام شہید ہو گئے تو حضرت عمر فاروق رضی اللہ  
عنه ہی جنہوں نے حضرت ابوبکر صدیق کو مصحف میں قرآن پاک جمع کرنے  
کا مشورہ دیا، حضرت ابوبکر صدیق نے توقف کیا اور فرمایا۔ ”ہم وہ کام  
کیسے کریں جو رسول اللہ صلی اللہ تعالیٰ علیہ وعلیٰ آلہ وسلم نے نہیں کیا۔“  
حضرت عمر فاروق نے فرمایا۔ ”اللہ کی قسم! یہ کام بہتر ہے“ (حضرت عمر  
فاروق کا یہ فرمان قابل توجہ ہے کہ ”اللہ کی قسم! یہ کام بہتر ہے“ حضرت عمر  
فاروق حضرت صدیق اکبر سے تقاضا کرتے رہے یہاں تک کہ اللہ تعالیٰ نے  
انہیں بھی شرح صدر عطا فرمادیا (اور وہ حضرت عمر رضی اللہ عنہ سے متفق ہو  
گئے) انہوں نے حضرت زید بن ثابت کو پیغام بھیجا اور انہیں قرآن پاک کے  
تلاش کرنے اور جمع کرنے کا حکم دیا، حضرت زید نے فرمایا ”اللہ کی قسم! اگر  
مجھے پہاڑ کو ایک جگہ سے دوسری جگہ منتقل کرنے کا حکم دیتے تو مجھے جو قرآن  
پاک کے جمع کرنے کا حکم دیا ہے اس سے زیادہ مشکل نہ ہوتا۔“ پھر انہوں  
نے کہا کہ ”آپ وہ کام کیسے کریں گے جو رسول اللہ صلی اللہ تعالیٰ علیہ وعلیٰ آلہ  
وسلم نے نہیں کیا۔“ آپ نے فرمایا۔ ”یہ اچھا کام ہے“ حضرت  
ابوبکر صدیق مجھ سے تقاضا کرتے رہے یہاں تک کہ اللہ تعالیٰ نے میرا سینہ  
کھول دیا“ (اور مجھے بھی اطمینان حاصل ہو گیا) رضی اللہ تعالیٰ عنہم۔ یہ واقعہ  
صحیح بخاری میں تفصیل کے ساتھ بیان کیا گیا ہے۔

۲) مقام ابراہیم کو بیت اللہ شریف سے فاصلے پر رکھنا۔

امام بیہقی قوی سند سے حضرت عائشہ صدیقہ رضی اللہ تعالیٰ عنہا سے روایت کرتے ہیں کہ مقام ابراہیم وہ پتھر جس پر حضرت ابراہیم علیہ السلام کے قدموں کا نشان ہے، نبی اکرم صلی اللہ تعالیٰ علیہ وسلم اور حضرت ابو بکر صدیق رضی اللہ تعالیٰ عنہ کے زمانے میں بیت اللہ شریف کے ساتھ متصل تھا پھر حضرت عمر فاروق رضی اللہ تعالیٰ عنہ نے اسے فاصلے پر رکھ دیا اور تمام صحابہ نے اتفاق کیا۔

۳) جمعہ کے دن پہلی اذان کا اضافہ

صحیح بخاری میں حضرت سائب بن یزید رضی اللہ تعالیٰ عنہ سے روایت ہے کہ نبی اکرم صلی اللہ تعالیٰ علیہ وسلم اور حضرت ابو بکر صدیق اور حضرت عمر فاروق رضی اللہ تعالیٰ عنہم کے زمانے میں جمعہ کے دن اذان اس وقت ہوتی تھی جب امام منبر پر بیٹھتا، جب حضرت عثمان غنی رضی اللہ تعالیٰ عنہ خلیفہ بنے تو انہوں نے تیسری اذان کا اضافہ کیا۔ (بخاری، ج ۱، مطبوعہ مصر، ص ۱۶۲) جمعہ کی پہلی اذان یعنی اذان ثانی اور تکبیر سے پہلے والی اذان۔

۴) نبی اکرم صلی اللہ تعالیٰ علیہ وسلم کی بارگاہ میں ہدیہ صلوات۔

یہ تمام حضرت علی مرتضیٰ رضی اللہ تعالیٰ عنہ نے درود پاک کے چند کلمات لکھوائے، وہ یہ کلمات لوگوں کو سکھایا کرتے تھے، اس درود پاک کا ذکر امام سعید بن منصور نے اور ابن جریر نے تہذیب الآثار میں ابن ابی عامر نے اور یعقوب بن شبیب نے اخبار علی میں اور طبرانی وغیرہم نے حضرت سلامہ کنذی کے حوالے سے کیا ہے۔

۵) حضرت ابن مسعود رضی اللہ تعالیٰ عنہ کا تشہد میں اضافہ

حضرت ابن مسعود (رضی اللہ عنہ) کے بعد کہا کرتے تھے اَللّٰهُمَّ عَلَيْنَا مِنْ رَبِّنَا (ہمارے رب کی طرف سے ہم پر سلامتی ہو) اسے امام طبرانی نے معجم کبیر میں روایت کیا، اس کے راوی حدیث صحیح کے

راوی ہیں، جیسے کہ مجمع الزوائد میں ہے۔

۶) حضرت عبداللہ بن عمر رضی اللہ عنہما نے تشہد کی ابتدا میں بسم اللہ شریف کا اضافہ کیا۔ اسی طرح انہوں نے تلبیہ صحیح میں اضافہ کیا بَلِّغْكَ وَ سَعِدْكَ وَالْغَيْرُ بِكَ يَدُوكَ وَالرَّغْبَا اِيَّاكَ وَالْعَمَلُ لِي فِي دَلِّ وَ جَانِ سَ حَاضِرُونَ تِيرِي اِطَاعَتِ كَ لِي سَ حَاضِرُونَ اور ہر خیر تیری ملکیت ہے، رغبت تیری طرف سے اور عمل (تیرے لیے ہے) تلبیہ میں اضافہ صحیح بخاری اور مسلم میں بیان کیا گیا ہے۔ یہ وہ اضافے ہیں جو صحابہ کرام اور ائمہ سلف کے علماء اور فضلاء نے کیے ہیں۔

ان تمام حضرات نے کچھ نئی چیزیں نکالیں اور انہیں اچھا جانا، حالانکہ یہ نبی اکرم صلی اللہ تعالیٰ علیہ وسلم کے بابرکت زمانے میں نہیں تھیں اور یہ بھی عبادات میں سے، ان کے بارے میں آپ کیا کہتے ہیں؟ کیا وہ گمراہ اور بدعاتِ بدیہ کے متحرک تھے؟ نہیں تو وہ کیا تھے؟ يَكْتُمُوْنِي يَعْلَمُ اِنْ كُنْتُمْ صَادِقِيْنَ ﷺ

رہا آپ کا یہ باطل دعویٰ کہ دین میں کوئی ایسی چیز نہیں پائی جاتی جسے بدعت حسنہ کا نام دیا جائے، تو اس کے جواب میں ہم آپ کے سامنے اکابر علماء اُمت کے ارشادات پیش کرتے ہیں جن کے کلام پر اعتماد کیا جاتا ہے، ان سب علم لوگوں کی بات نہیں ہے جن کا مقصد مسلمانوں کی وحدت کو پارہ پارہ کرنے اور ان میں فتنوں کی آگ بھڑکانے کے علاوہ کچھ نہیں، حالانکہ اس وقت کی اہم ضرورت یہ ہے کہ بکھرے ہوئے مسلمانوں کو اتحاد کی لڑی میں پرو دیا جائے۔

۱) اپنے زمانہ کے یگانہ روزگار علامہ اور اپنے دور کی حجت، شارح صحیح مسلم، امام حافظ نووی شرح صحیح مسلم طبع بیروت (۱۴۱۶ھ) میں فرماتے ہیں: نبی اکرم صلی اللہ تعالیٰ علیہ وسلم کی بارگاہ میں ہے خَلْفٌ بِدْعَةٍ

صَلَاةٌ یہ عام مخصوص البعض ہے، اس سے مراد اکثر بدعتات ہیں، علماء لغت کہتے ہیں کہ بدعت ہر وہ شے ہے جو عمل میں لائی جائے اور اس کی مثال اس سے پہلے نہ ہو، اور اس کی پانچ قسمیں ہیں (جن کا ذکر نمبر ۴ میں آ رہا ہے)

(ب) اور یہی امام تہذیب الاسماء والصفات میں فرماتے ہیں :

بدعت، باء کے نیچے زبر، شریعت میں ایسی چیز کے نکلنے کو کہتے ہیں جو رسول اللہ صلی اللہ تعالیٰ علیہ وعلیٰ آلہ وسلم کے بابرکت زمانے میں نہ ہو، اس کی دو قسمیں ہیں (۱) بدعت حسنہ (۲) بدعت قبیحہ (ج) یہ بھی فرماتے ہیں :

المحدثات۔ وال پر زبر۔ مُحَدَّثَةٌ کی جمع ہے، اس سے مراد وہ نیا کام ہے جس کی شریعت میں اصل (دلیل) نہ ہو، اسے عرف شریعت میں بدعت کہا جاتا ہے، جس نئے کام کی شریعت میں اصل ہو وہ بدعت نہیں ہے، پس عرف شریعت میں بدعت مذموم ہے جب کہ لغت میں اس طرح نہیں ہے، کیونکہ لغت میں ہر اس چیز کو بدعت کہا جاتا ہے جو نئی ہو اور اس سے پہلے اس کی مثال نہ ہو، خواہ وہ اچھی ہو یا بُری۔

⑤ امیر المومنین فی الحدیث، شیخ الاسلام، حافظ ابن حجر عسقلانی شارح صحیح بخاری جن کی جلالت قدر پر امت مسلمہ کا اجماع ہے، فرماتے ہیں :

ہر وہ کام جو نبی اکرم صلی اللہ تعالیٰ علیہ وعلیٰ آلہ وسلم کے زمانے میں نہیں تھا اسے بدعت کہا جاتا ہے، لیکن کچھ بدعتیں حسن ہوتی ہیں اور کچھ حسن نہیں ہوتیں۔

③ امام ابو نعیم ابراہیم حنفی سے روایت کرتے ہیں :

میں نے امام شافعی کو فرماتے ہوئے سنا کہ بدعت کی دو قسمیں ہیں۔

(۱) بدعت محمودہ (۲) بدعت مذمومہ، جو بدعت (نیا کام) سنت کے موافق ہو وہ محمود ہے اور جو سنت کے مخالف ہو وہ مذموم ہے۔  
امام بیہقی مناقب الشافعی رضی اللہ تعالیٰ عنہ میں روایت کرتے ہیں کہ امام شافعی نے فرمایا :

فوجدت الأمور دو قسم کے ہیں : وہ نیا کام جو قرآن پاک یا سنت یا اثر صحابہ یا اجماع کے خلاف ہو وہ بدعت ضلالت ہے اور جو نیا کام ان میں سے کسی کے مخالف نہ ہو وہ اچھا ہے۔

④ سلطان العلماء عز بن عبد السلام اپنی کتاب (القواعد) کے آخر میں فرماتے ہیں :

بدعت کی (پانچ) قسمیں ہیں (۱) واجب (۲) حرام (۳) مستحب (۴) مکروہ (۵) مباح۔ ان کی پہچان کا طریقہ یہ ہے کہ بدعت کو شریعت کے قواعد کے سامنے پیش کرو، اگر وہ ایجاب کے قواعد کے نیچے داخل ہو تو واجب ہے، تحریم کے قواعد میں داخل ہو تو حرام ہے، استحباب کے قواعد کے تحت داخل ہو تو مستحب، مکروہ کے قواعد کے تحت داخل ہو تو مکروہ اور اگر مباح کے قواعد کے نیچے داخل ہو تو مباح ہے۔

یہ جلیل القدر علماء ہیں جنہوں نے اقسام مذکورہ کی طرف بدعت کی تقسیم کی ہے۔

اسلامی بجائی : تمہیں اللہ تعالیٰ کا واسطہ دے کر کہتا ہوں کہ غور کر کہ مخالفین کا وہ قول کہاں گیا کہ لفظ کل الفاظ عموم میں سے ہے اور بغیر کسی استثناء کے بدعت کی تمام قسموں میں شامل ہے، ادھر ان ائمہ کا ارشاد ہے جن کے سرور امام حافظ نووی فرماتے ہیں کہ لفظ کل عام ہے اور اس سے بعض افراد مراد ہیں۔ ایک طرف متضرعین کا یہ مقولہ ذہن میں رہے کہ دین میں بدعت حسنہ نام کی

کوئی چیز نہیں ہے، دوسری طرف عالم اسلام کے ائمہ کے ارشادات سامنے رکھیں جو ہم ابھی ابھی پیش کر چکے ہیں، ان کے مقتدا صاحب مذہب امام جلیل الشافعی رضی اللہ تعالیٰ عنہ ہیں، علماء تورے ایک طرف، عوام کو بھی نبی اکرم صلی اللہ تعالیٰ علیہ وعلیٰ آلہ وسلم کا یہ فرمان معلوم ہے جیسے کہ مسلم شریف میں ہے ————— ”جس شخص نے اسلام میں اچھا طریقہ نکالا تو اس کے لیے اس کا اجر ہے اور اس کے بعد اس طریقے پر عمل کرنے والوں کا اجر ہے، جب کہ بعد والوں کے اجر و ثواب میں بھی کوئی کمی نہیں کی جائے گی“۔ اس حدیث سے معلوم ہوتا ہے کہ مسلمان کے لیے اچھے طریقے کو بھی اور ثواب کی زیادتی کے لیے اختیار کرنا جائز ہے، اگرچہ رسول اللہ صلی اللہ تعالیٰ علیہ وعلیٰ آلہ وسلم نے اسے اختیار نہ فرمایا ہو، سنن سننہ کا مطلب یہ ہے کہ جس شخص نے قواعد شریعت یا فصوص شرعیہ کے عموم سے اجتہاد اور استنباط کی بنا پر اچھا طریقہ رائج کیا ————— ہم نے صحابہ کرام اور تابعین کے جن افعال کا ذکر کیا ہے وہ ہمارے دعوے کی بڑی دلیل ہیں۔

نبی اکرم صلی اللہ علیہ وآلہ وسلم کے میلاد پاک کی محفل کا آغاز

معتزین، عامر المسلمین اور سادہ مزاج لوگوں کو فریب دینے اور اپنے باطل نظریات کی اشاعت کے لیے اپنی عادت کے مطابق کہتے ہیں کہ حافظ ابن کثیر نے البدایہ والنہایہ (۱۱/۱۷۲) میں بیان کیا ہے کہ عبید اللہ بن میمون القدراس نامی یہودی کی طرف منسوب سلسلۂ عبیدہ کا مصر میں اقتدار ۳۵۷ھ تا ۵۶۷ھ رہا۔ اسی حکومت نے بہت سے دنوں میں محافل کا اہتمام کیا، ان ہی میں سے نبی اکرم صلی اللہ تعالیٰ علیہ وعلیٰ آلہ وسلم کی نسبت سے محفل میلاد بھی ہے یہ وہ حوالہ ہے جو معتزین نے حافظ ابن کثیر سے نقل کیا ہے۔

ان لوگوں نے جس حوالے کا ذکر کیا ہے اس کے بارے میں ہم کہتے ہیں کہ اللہ تعالیٰ کی قسم! آپ نے جھوٹ بولا ہے، آپ نے حافظ ابن کثیر کے بارے میں جو دعوے کیا ہے اور جو ان کی طرف منسوب کیا ہے وہ جھوٹ، افتراء، بیہوا پیچیری اور علماء امت کے اقوال نقل کرنے میں خیانت ہے اور اگر آپ کو اس بات پر اصرار ہے تو ہم کہتے ہیں کہ اگر آپ پتے ہیں تو ہمیں نکال کر دکھائیں۔ آپ کا وہ دعویٰ کہاں کیا کہ ہم اس مسئلے میں بہ خواہش نفس سے الگ ہو کر عدل و انصاف کے ساتھ بات کریں گے بلکہ یہ تو رسوا کن تعصب اور ناپسندیدہ خواہش نفس ہے۔

برادران اسلام! آئندہ ہم علماء امت مسلمہ کے ارشادات کے نقل کرنے میں ایسے لوگوں پر کیسے اعتماد کر سکتے ہیں؟

برادران اسلام! ہم آپ کے سامنے محفل میلاد اور اس کے آغاز کے بارے میں حافظ ابن کثیر کی صحیح اور اصلی رائے پیش کرتے ہیں۔ جسے اس موضوع پر عدل و انصاف کے ساتھ گفتگو کرنے کے دعویدار نے چھپایا ہے۔ حافظ ابن کثیر البدایہ والنہایہ مطبوعہ مکتبۃ المعارف (۱۳۷/۱۳۶) میں لکھتے ہیں:

الملك المظفر ابو سعید کوبیری اسخیا، بڑے سرداروں اور اصحاب مجد بادشاہوں میں سے تھا، اس کے اچھے آثار ہیں (یہ بات خاص طور پر قابل توجہ ہے) ریح الاول میں میلاد شریف منانا تھا اور پُر شکوہ محفل منعقد کرتا تھا۔ وہ ذہین، بہادر، نڈر، صاحب علم و عقل اور عادل تھا۔ اللہ تعالیٰ اس پر رحم فرمائے (یہاں تک کہ انہوں نے کہا، میلاد شریف پر یمن لاکھ دینار خرچ کرتا تھا۔ ﷺ)

اللہ تعالیٰ آپ پر رحم فرمائے! غور فرمائیں کہ حافظ ابن کثیر نے ملک مظفر کی کتنی مدح و ثنا کی ہے؟ انہوں نے کہا کہ وہ عالم تھا، عادل تھا، ذہین اور

(۲۲)

بہادر تھا اور یہ بھی کہا کہ اللہ تعالیٰ اس پر رحم فرمائے اور اچھا مقام عطا فرمائے۔  
یہ نہیں کہا کہ وہ فاسق و فاجر اور زندقہ تھا، بدکاریوں اور تباہ کن گناہوں کا مرتکب  
تھا، جیسے کہ متضین میلاد شریف کے قائلین کے بارے میں کہتے ہیں۔ ہم تائیدین  
کی توثیق حوالہ مذکور کی طرف مبذول کرتے ہیں کیونکہ اس جگہ امام جلیل کے بارے  
ہماری نقل کردہ گفتگو سے بھی عظیم گفتگو ہے ہم نے طوالت کے خوف سے اسے  
نقل نہیں کیا۔

امام حافظ ذہبی، سیر اعلام النبلاء (۳۶۶-۳۳۶) میں ملک مظفر کا تذکرہ  
کرتے ہوئے لکھتے ہیں:

وہ تواضع پسند، اچھا آدمی اور نئی تھا، فقہاء اور محدثین سے محبت  
رکھتا تھا۔

(۲۳)

**مخل میلاد شریف کے بارے میں ائمہ ہدایت کے ارشادات**

① امام حافظ جلال الدین سیوطی رحمہ اللہ تعالیٰ نے اپنی کتاب المادی للفتاویٰ  
میں ایک رسالہ کا نام ”حسن المقصد فی عمل المولد“ رکھا ہے (میلاد شریف  
منانے میں حسن نیت) اس کی ابتدا میں فرماتے ہیں کہ ماہ ربیع الاول میں میلاد  
شریف منانے کے بارے میں سوال کیا گیا کہ شرعی طور پر اس کا کیا حکم  
ہے؟ اور کیا وہ محمود ہے یا مذموم؟ اور کیا اس کے منانے والے کو ثواب  
ملے گا یا نہیں؟

میسرے نزدیک جواب یہ ہے کہ میلاد شریف کی اصل یہ ہے کہ لوگ  
جمع ہو کر جہاں تک ممکن ہو قرآن پاک پڑھتے ہیں، نبی اکرم صلی اللہ  
تعالیٰ علیہ وسلم کی ابتدا کے بارے میں وارد احادیث اور  
آپ کی ولادت باسعادت کے موقع پر بخاہر ہونے والی نشانیاں  
بیان کی جاتی ہیں، پھر دسترخوان بچھا کر کھانا کھلایا جاتا ہے، اس کے

(۲۴)

علاوہ کچھ نہیں کیا جاتا، پھر لوگ واپس چلے جاتے ہیں۔ یہ بدعات  
حسنہ میں سے ہے کیونکہ اس میں نبی اکرم صلی اللہ تعالیٰ علیہ وسلم  
آلہ وسلم کی قدر و منزلت کی تعظیم اور آپ کے میلاد شریف پر خوشی  
کا اظہار ہے۔

② علامہ ابن تیمیہ اپنی کتاب ”اقتناء الصراط المستقیم“ ص ۲۶۶ میں لکھتے ہیں:  
اسی طرح بعض لوگوں نے عیسائیوں کے حضرت عیسیٰ علیہ السلام کے  
میلاد منانے کی مشابہت کے لیے یا نبی اکرم صلی اللہ تعالیٰ علیہ وسلم  
آلہ وسلم کی محبت اور تعظیم کے لیے نئے کام نکالے ہیں، اللہ تعالیٰ انہیں  
اس محبت اور کوشش پر ثواب عطا فرمائے گا۔

انہوں نے یہ بھی کہا:

یہ ایسا کام ہے جو سلف صالحین نے مقتضی کے موجود ہونے اور مانع  
کے نہ ہونے کے باوجود نہیں کیا۔

یہ اس شخص کا کام ہے جس نے تعصب کو ایک طرف چھوڑ دیا اور وہ بات  
کی جو اللہ تعالیٰ اور اس کے رسول مکرم صلی اللہ تعالیٰ علیہ وسلم کو راضی  
کرنے والی ہے۔

جہاں تک ہمارا معاملہ ہے تو ہم بقول علامہ ابن تیمیہ نبی اکرم صلی اللہ تعالیٰ  
علیہ وسلم آلہ وسلم کی محبت اور تعظیم کے لیے مخل میلاد منقاد کرتے ہیں، انہ کہ عیسائیوں  
کی مشابہت کے لیے، اللہ تعالیٰ ہمیں اس محبت اور کوشش پر ثواب عطا  
فرمائے گا۔

علامہ بو حیرہ رحمہ اللہ تعالیٰ نے کیا خوب کہا ہے:

وَمَا أَفْضَلُ النَّفْسَانِ فِي تَبْيِطِهِمْ وَأَحْسَنُ مِمَّا شَفَّتْ مَذَافِئَهُ وَخُتِّمَتْ  
كَأَشْبَإِ إِلَى ذَاتِهِ مَا شَفَّتْ مِنْ شَرِّفٍ وَأَشْبَبَ إِلَى قَدْرِهِ مَا شَفَّتْ مِنْ عَظَمٍ  
فَإِنَّ فَضْلَ رَسُولِ اللَّهِ لَيْسَ لَهُ كَذَّ ذِيْعَرَبَ عَنْهُ نَاطِقٌ أَوْ صَمٌّ



- اس بات کو چھوڑ دو جو عیسائیوں نے اپنے نبی کے بارے میں کہی اور نبی اکرم صلی اللہ تعالیٰ علیہ وسلم کی تعریف میں جو چاہو کہو اور ماں لو۔
  - آپ کی ذات اقدس کی طرف جو فضیلت چاہو منسوب کر دو اور آپ کے مرتبہ کی طرف جو عظمتیں چاہو منسوب کر دو۔
  - کیونکہ رسول اللہ صلی اللہ تعالیٰ علیہ وسلم کی تعظیم کی کوئی حد نہیں ہے جسے کوئی انسان زبان سے بیان کرے۔
- (۳) شیخ الاسلام، شارحین کے امام حافظ ابن حجر عسقلانی :
- علامہ جلال الدین سیوطی الحاموی لفظاوی میں فرماتے ہیں کہ شیخ الاسلام، حافظ العصر ابو الفضل ابن حجر عسقلانی نے میلاد منعقد کرنے کے بارے میں پوچھا گیا تو انہوں نے فرمایا :

دراصل محفل میلاد کا منعقد کرنا بدعت (نیا کام) ہے، تین زمانوں (صحابہ کرام، تابعین اور تبع تابعین کے زمانوں) کے سلف صالحین سے منقول نہیں ہے لیکن اس کے باوجود خوبوں اور خرابیوں پر مشتمل ہے، جو شخص خوبوں کو اپنائے اور خرابیوں سے بچے تو اس کے لیے بدعت حسنہ ہے، مجھے ایک صحیح دلیل سے اس کا استخراج ظاہر ہوا ہے اور وہ صحیحین کی حدیث ہے کہ نبی اکرم صلی اللہ تعالیٰ علیہ وسلم مدینہ منورہ تشریف لائے تو یہودیوں کو عاشورہ (دس محرم) کا روزہ رکھتے ہوئے پایا، آپ نے ان سے پوچھا تو انہوں نے بتایا کہ یہ وہ دن ہے جس میں اللہ تعالیٰ نے فرعون کو غرق کیا اور حضرت موسیٰ علیہ السلام کو نجات عطا فرمائی، ہم اللہ تعالیٰ کا شکر ادا کرنے کے لیے اس دن کا روزہ رکھتے ہیں۔ اس سے مبین دان میں اللہ تعالیٰ کے نعمت عطا فرمانے یا انتقام کے ذور کرنے پر شکر ادا کرنے کا ثبوت ملتا ہے۔ (یہاں تک کہ فرمایا) اس نبی اعظم نبی رحمت صلی اللہ تعالیٰ علیہ وسلم کی اس

دن میں جلوہ گر ہونے سے بڑی نعمت کون سی ہے ؟  
یہ تو اصل میلاد سے متعلق گفتگو ہے۔ رہا یہ امر کہ  
اس محفل میں کون سا عمل کیا جائے ؟ تو جیسے کہ حدیث سے معلوم ہوتا  
ہے اللہ تعالیٰ کے شکر پر اکتفا کرنا چاہیے، قرآن پاک کی تلاوت کی  
جائے، کھانا کھلایا جائے، صدقہ کیا جائے، نعتیہ اور صوفیانہ اشعار  
پڑھے جائیں جو دلوں کو اعمال صالحہ اور آخرت کے لیے اچھے کام  
کرنے کی رغبت دلایں۔

یہ وہ استنباط ہے جس کے بارے میں مفسرین کہتے ہیں کہ یہ غلط استدلال  
اور باطل قیاس ہے اور اس کا بر ملا انکار کرتے ہیں۔ کاش یہ سوچا جائے کہ انکار  
کرنے والے کی کیا حیثیت ہے اور جس پر انکار کیا جا رہا ہے اس کا کیا عقاب ہے ؟  
(۴) امام حافظ محمد بن ابی بکر عبد اللہ قسسی دمشقی نے میلاد شریف کے بارے میں متعدد  
کتابیں لکھی ہیں مثلاً

(۱) جامع الآثار فی مولد النبی المختار

(۲) اللفظ الرائق فی مولد خیر الخلائق

(۳) مورد الصادق فی مولد الہادی (صلوات اللہ تعالیٰ وسلما علیہ)

(۵) امام حافظ عراقی نے میلاد شریف کے موضوع پر ایک کتاب لکھی ہے جس  
کا نام ہے :

المورد البہنی فی المولد البہنی

(۶) حضرت حافظ ملا علی قاری نے میلاد مطہر کے بارے میں ایک کتاب  
لکھی جس کا نام ہے :

المورد الروی فی المولد النبوی

(۷) امام علامہ ابن حجر عسقلانی نے اس موضوع پر مستقل کتاب لکھی جس کا نام ہے :  
التنویر فی مولد البشیر والنذیر (صلی اللہ تعالیٰ علیہ وسلم)



اس میں وہ ابولہب کے بارے میں کہتے ہیں:

إِذَا كَانَ هَذَا كَافِرًا جَاءَ دَمُهُ وَكَتَبَتْ يَدَاهُ فِي الْجَحِيمِ مُحَمَّدًا  
أَتَى أَتَى فِي يَوْمِ الْإِسْنَيْنِ دَانِيَا يُخَفِّفُ عَنْهُ لِلشُّرُورِ بِأَحْسَدِ  
فَمَا أَنْظَرُ بِالْعَمْدِ الَّذِي طَوَّلَ عُمرَهُ بِأَحْسَدَ مَسْرُورًا وَمَاتَ مُوَحَّدًا  
● جب یہ ایسے کافر کا حال ہے جس کی مذمت (قرآن پاک میں) آئی ہے اور جنہم  
میں اس کے ہاتھ ہمیشہ کے لیے ٹوٹے ہوئے ہیں۔

● حدیث میں آیا ہے کہ حضرت محمد مصطفیٰ احمد علی صلی اللہ تعالیٰ علیہ وسلم کی ولادت کی  
خوشی کی بنا پر ہر پر کے دن اس کے عذاب میں تخفیف کر دی جاتی ہے۔

● اس مسلمان کے بارے میں کیا خیال ہے جو عمر بھر سیدنا احمد مرسل صلی اللہ  
تعالیٰ علیہ وسلم کی تشریف آوری پر خوشی مناتا رہا اور عقیدہ توحید پر  
اس کو نیابے رخصت ہوا۔

⑨ امام حافظ شمس الدین ابن الجوزی جو قرآن کے امام اور متعدد وفیدہ کتابوں کے  
مصنف ہیں، ان کی مشہور آفاق کتاب کا نام ہے (النشر فی القراءات العشر)  
انہوں نے میلاد شریف کے موضوع پر ایک کتاب لکھی اور اس کا نام رکھا:  
عرف التعریف بالمولد الشريف

⑩ امام حافظ ابن جوزی نے اس موضوع پر ایک رسالہ لکھا ہے (مولد العروس)  
جس میں فرماتے ہیں:

میلاد شریف اس سال میں امان ہے اور مقصد و مدعا کے حاصل ہونے  
کی فوری بشارت ہے۔

⑪ امام حافظ نووی شارح مسلم کے استاد امام ابو شامہ اپنی کتاب (الباعث علی  
انکار البدع والحوادث) ص ۲۳ میں فرماتے ہیں:

ہمارے زمانے میں جو حسین ترین اور نیا کام اپنا لیا گیا ہے وہ یہ ہے کہ  
ہر سال نبی اکرم صلی اللہ تعالیٰ علیہ وسلم کی ولادت باسعادت

کے دن خیرات تقسیم کرتے ہیں، اچھے اچھے کام (تلاوت، نعت خوانی  
درود و سلام) کرتے ہیں، زیب و زینت اور خوشی کا اظہار کیا جاتا  
ہے، یہ سب کام اس بات کی دلیل ہیں کہ جو شخص یہ کام کرتا ہے اس کا  
دل تاجدارِ انبیاء حبیب خدا صلی اللہ تعالیٰ علیہ وسلم کی محبت سے  
سرسبز ہے اور اللہ تعالیٰ کی اس نعمت عظمیٰ کا شکریہ ادا کرتا ہے کہ  
اس نے حضور سید عالم صلی اللہ تعالیٰ علیہ وسلم کو پیدا فرمایا اور رحمتہ تعالیٰ  
بن کر مبعوث فرمایا۔

⑫ امام حافظ قطلانی شارح بخاری اپنی کتاب (مواعظ لدنیہ) (مکتبہ البیروتیہ)  
۱۳۸۱ھ میں فرماتے ہیں:

اللہ تعالیٰ اس شخص پر رحم فرمائے جو نبی اکرم صلی اللہ تعالیٰ علیہ وسلم  
آلہ وسلم کے میلاد مبارک کے ہمینے کی راتوں کو عیدیں قرار دیتا ہے،  
تاکہ اس کا یہ عمل اس شخص کے لیے شدید ترین بیماری بن جائے جس  
کا دل لاعلاج مرض میں مبتلا ہے۔

اسی طرح امام حافظ سخاوی، امام حافظ وجیہ الدین بن علی بن الدین شیبانی  
زبیدی وغیرہم رحمہم اللہ تعالیٰ نے میلاد شریف کے عنوان پر گفتگو کی ہے اور کتابیں  
لکھی ہیں، اس موضوع پر لکھنے والوں کا احاطہ کرنا بہت ہی مشکل ہے۔  
برادران اسلام! آپ کو اللہ تعالیٰ کی قسم!

● کیا اُمت مسلمہ کے اتنے علماء و فضلا، جو میلاد شریف منانے کے  
قابل ہیں اور اس موضوع پر انہوں نے مستقل کتابیں لکھی ہیں۔ کیا  
وہ سب (معاذ اللہ!) زمین میں ہیں؟

● کیا وہ عید اللہ بن سبائہ یہودی کی اولاد میں؟  
● کیا یہ اکابر علماء جنہوں نے حدیث اور فقہ وغیرہ علوم میں وفیدہ کتابیں  
اور شروح لکھی ہیں اور تمام عالم اسلام ان کے بیان کردہ احکام اور فتاویٰ

کو تسلیم کرتا ہے، سب کے سب فاسق و فاجسہ، بدکار لیل کے مرتکب اور تباہ کن گناہوں کے مرتکب تھے ؟

● کیا معترضین کے قول کے مطابق وہ عیسائیوں کے میلاد عیسیٰ علیہ السلام منانے کی مشابہت اختیار کرتے تھے ؟

● کیا وہ یہ کہتے تھے کہ حضرت محمد مصطفیٰ صلی اللہ تعالیٰ علیہ وسلم نے امت مسلمہ کو یہ تبلیغ نہیں کی تھی کہ انہیں کون سا عمل کرنا چاہیئے ؟

برادران اسلام ! ان سوالوں کا جواب آپ کے سپرد کرتے ہوئے ہم آگے بڑھتے ہیں۔

معترضین یہ کہتے ہیں کہ اگر مغل میلاد منانا دین سے ہوتا تو رسول اللہ صلی اللہ علیہ وسلم اسے امت کے سامنے بیان فرماتے یا اپنی زندگی میں خود مناتے یا آپ کے صحابہ کرام مناتے، کوئی شخص یہ نہیں کہہ سکتا کہ رسول اللہ صلی اللہ تعالیٰ علیہ وسلم نے ازراہ تواضع اپنا میلاد نہیں منایا کیونکہ یہ نبی اکرم صلی اللہ تعالیٰ علیہ وسلم پر ظن ہے۔ (معترضین کا اعتراض)

اس کا جواب یہ ہے کہ جو کام رسول اللہ صلی اللہ تعالیٰ علیہ وسلم نے نہیں کیا یا آپ کے بعد صحابہ کرام نے نہیں کیا۔ تو ان حضرات کا نہ کرنا اس کام کے حرام ہونے کی دلیل نہیں ہے۔ ہمارے اس دعوے کی دلیل حضرت محمد مصطفیٰ صلی اللہ تعالیٰ علیہ وسلم کا یہ ارشاد ہے۔ مَن سَقَّ فِي الْإِسْلَامِ سُنَّةَ حَسَنَةٍ (الحديث) ”جس شخص نے اسلام میں اچھا طریقہ نکالا“۔ اس حدیث میں واضح طور پر اس کام کے نکلنے کی ترغیب دی گئی ہے جس کی اصل (دلیل) شریعت مبارکہ میں موجود ہے، اگرچہ وہ کام رسول اللہ صلی اللہ تعالیٰ علیہ وسلم نے نہ کیا ہو،

امام شافعی رضی اللہ تعالیٰ عنہ فرماتے ہیں :

سہرہ کام جس کی سند شریعت سے موجود ہو وہ بدعت نہیں ہے۔

اگرچہ سلف صالحین نے نہ کیا ہو، کیونکہ سلف صالحین کے اس کام کو ترک کرنے کی وجہ یہ ہو سکتی ہے کہ اس وقت انہیں کوئی غدر و فتنہ ہو یا انہوں نے اس سے افضل کام اختیار کیا ہو یا ان سب تک اس کام کا علم نہ پہنچا ہو۔

لہذا جو شخص کسی شے کو اس بنا پر حرام قرار دیتا ہے کہ نبی اکرم صلی اللہ تعالیٰ علیہ وسلم نے اسے نہیں کیا تو اس کا دعویٰ بے دلیل اور مردود ہے۔

آپ نے یہ قاعدہ وضع کیا ہے کہ

”جس شخص نے ایسا کام نکالا جو رسول اللہ صلی اللہ تعالیٰ علیہ وسلم نے اور آپ کے صحابہ کرام نے نہیں کیا اس نے دین میں بدعت نکالی ہے“

ہم آپ کے بیان کردہ قاعدے کے مطابق کہتے ہیں کہ اس سے معلوم ہوتا ہے کہ نبی اکرم صلی اللہ تعالیٰ علیہ وسلم نے اس امت کے لیے دین کی تکمیل نہیں کی اور امت کو ان کاموں کی تبلیغ نہیں فرمائی جو کرنے چاہئیں کیونکہ آپ نے نیا اور اچھا کام نکالنے کی تحنیں فرمائی ہے، نیا کام تب ہی ہوگا جب نہ تو آپ نے کیا ہو اور نہ ہی صحابہ نے کیا ہو، نبی اکرم صلی اللہ تعالیٰ علیہ وسلم کے بارے میں دین کے مکمل نہ کرنے اور امت کو تبلیغ نہ کرنے کا عقیدہ وہی شخص رکھے گا جو زندقہ ہو اور اللہ تعالیٰ کے دین سے خارج ہو۔

ہم آپ کی موافقت کرتے ہوئے آپ کی زبان سے کہتے ہیں کہ آپ نے اصل عبادات میں بہت سے ایسے مسائل نکلے ہیں جو نبی اکرم صلی اللہ تعالیٰ علیہ وسلم نے نہ کئے، صحابہ کرام نے نہیں کیے، تابعین نے نہیں کیے، یہاں تک کہ تبع تابعین نے بھی نہیں کیے۔

بطور مثال چند مسائل ملاحظہ ہوں، اگرچہ ان میں صحت نہیں ہے۔

① حرمین شریفین اور دیگر مساجد میں نماز تراویح کے بعد نماز تہجد ادا کرنے

کے لیے لوگوں کو ایک امام کے پیچھے جمع کرنا۔

- ۲) نماز تراویح، اسی طرح نماز تہجد میں دعاء ختم قرآن کا پڑھنا۔
- ۳) حرمین شریفین میں خاص طور پر ۲۷ رمضان کو قرآن پاک ختم کرنا۔
- ۴) نماز تراویح کے منادی کا اعلان کرنا صَلَوةً اَلِیْقَاہُ اَنَا بِحُکْمِ اللّٰہِ،
- ۵) نماز تہجد میں شرکت کرو اللہ تعالیٰ تمہیں ثواب عطا فرمائے
- ۶) یہ کہنا کہ توحید تین قسم کی ہے (۱) توحید الوہیت (۲) توحید البوہیت (۳) توحید اسماء و صفات۔ کیا یہ حدیث شریف ہے؟
- ۷) یا کسی صحابی کا قول ہے؟ یا چار اماموں میں سے کسی کا قول ہے؟
- ۸) اس کے علاوہ بہت سے مسائل ہیں جن کے ذکر کی اس جگہ گنجائش نہیں ہے
- ۹) مثلاً امر بالمعروف اور نہی عن المنکر کے لیے اداروں کا قائم کرنا، اسلامی جامعات (یونیورسٹیاں) قائم کرنا، حفظ قرآن پاک کے لیے تنظیمیں بنانا، دعوت و ارشاد کے دفاتر قائم کرنا، مشائخ کی محفلوں کے ہفتے منانا وغیرہ ذلک (کیا یہ سب جائز اور محفل میلادنا جائز؟) فالی اللہ المشتکی، اس کے باوجود ہم ان چیزوں کا انکار نہیں کرتے، ہمارے نزدیک یہ امور بدعات حسنہ میں سے ہیں لیکن تخریضیں ایسے کام کرنے والوں پر شدید انکار کرتے ہیں (مثلاً میلاد شریف، توسل اور زیارات اور خود ایسے کام کرتے ہیں (گویا یہ اختیار ان کے پاس ہے کہ جسے چاہیں حلال کر دیں اور جسے چاہیں حرام کر دیں)
- ۱۰) یہ نئے اور دینی کام نہیں اگر صلی اللہ تعالیٰ علیہ و آلہ وسلم نے نہیں کیے، اس کے باوجود آپ خود یہ کام کرتے ہیں، حالانکہ یہ آپ کے اس قاعدے کے واضح خلاف ہیں کہ

عبادات توقیفی ہیں (اللہ تعالیٰ اور اس کے حبیب صلی اللہ تعالیٰ علیہ وسلم کے بیان کرنے پر موقوف ہیں) اور ہر وہ کام جسے رسول اللہ صلی اللہ تعالیٰ علیہ وسلم اور آپ کے صحابہ نے نہیں کیا وہ بدعت

(سیدہ) ہے۔

اس کا مطلب یہ ہوا کہ احکام شریعیہ کے تیار کرنے کا آپ کو اختیار ہے اور دوسرے لوگوں کو نہیں ہے۔ وَجَعَلْتُ عَلٰی نَفْسِیْہَا بَرَآءَتًا اَبَدَیًّا (اپنے اُور پر ہی ستم ڈھاتا ہے)۔

معتز نے دعویٰ کیا ہے کہ محافل میلاد کے اکثر احیاء کرنے والے فاسق و فاجر ہیں، یہ کلام درجہ اعتبار سے ساقط ہے، اگر کسی چیز پر دلالت کرتا ہے تو وہ قائل کی اصلیت ہے، ہماری طرف سے اس کا جواب صرف اللہ تعالیٰ کا یہ فرمان ہے:

قُلْ هَاتُوا بُرْہَانَكُمْ اِنْ كُنْتُمْ صَادِقِیْنَ

(آپ فرمادیجئے کہ اگر تم سچے ہو تو اپنی دلیل پیش کرو!)

کیا جن اکابر ائمہ کا ہم نے ذکر کیا ہے وہ سب معتز کی نظر میں فاسق و فاجر ہیں؟ کچھ بعید نہیں کہ مخالف یہ بات بھی کہہ دے۔ مَبِیْحَاتُکَ هٰذَا اَبْہَتَانِ عَظِیْمَتَانِ (اے اللہ! تو پاک ہے، یہ عظیم مہبتاں ہیں) ہم بقول شاعر کہتے ہیں۔

اِذَا اَرَادَ اللّٰہُ کُفْرَ قَضِیْکَ طَوِیْتُ اَتَاحَ لَہَا لِسَانَ حُسُوْدٍ

جب اللہ تعالیٰ کسی مخفی فضیلت کو اجاگر کرنا چاہتا ہے تو اس کے لیے حاسدوں کی زبان مقرر فرمادیتا ہے۔

معتز نے اللہ تعالیٰ اسے ہدایت عطا فرمائے بعض الفاظ پر اشکال قائم کیا ہے اور دعویٰ کیا ہے کہ یہ مشترک کلمات ہیں، ان میں سے عارف باللہ تعالیٰ امام یوسفی کا یہ شعر بھی ہے۔

يَا اَكْثَرُمُ الْخَلْقِ مَا مَنِ الْاَوْدِيَّةِ يَسْأَلُكَ عَنْ كَلْوَلِ الْحَادِثِ الْعَمِیْمِ

اے تمام مخلوق میں سے معتز! آپ کے سوا میرے لیے کون ہے جس

کی عام مصیبتوں کے نازل ہونے کے وقت پناہ لوں۔

ہم نہیں جانتے کہ معترض کے نزدیک یہ اشکال کیسے پیدا ہوا اور اس نے امام بوصیری کے اس مصرع میں کیوں غور نہیں کیا؟ انہوں نے فرمایا ہے: "عَنْدَ لَحْوَْلِ الْحَادِثِ الْعَمَّةِ" ہم قارئین سے پوچھتے ہیں کہ "الْحَادِثِ الْعَمَّةِ" کیا ہے؟ الْعَمَّةُ وہ امر ہے جو تمام جنوں اور انسانوں بلکہ تمام مخلوقات کو شامل ہو، اس سے کسی بھی انسان کے دل میں روز قیامت کی مصیبت کے علاوہ کوئی مصیبت نہیں آئے گی، ہمتزین اور قارئین کے سامنے یہ اشکال حل ہو جانے کے بعد واضح ہو جائے گا کہ امام بوصیری کی مُراد قیامت کے دن نبی اکرم صلی اللہ علیہ وعلیٰ آلہ وسلم کی بارگاہ میں سے شفاعت کی درخواست ہے، کیونکہ قیامت کے دن حضرت افضل المخلوق صلی اللہ تعالیٰ علیہ وعلیٰ آلہ وسلم کے سوا کوئی ہستی ایسی نہیں ہوگی جس کی ہم پناہ لیں اور جس کا وسیلہ اللہ تعالیٰ کی بارگاہ میں پیش کریں اور جس سے سفارش کی درخواست کریں۔ اس دن انبیاء کرام اور رسولان گرامی نفسی فکری گئے اور شفیع روز محشر صلی اللہ تعالیٰ علیہ وعلیٰ آلہ وسلم کہیں گے اَنَا لَهَا اَنَا لَهَا ہم شفاعت غنی کے لیے ہیں، ہم اس کے لیے ہیں۔ اس سے ظاہر ہوتا ہے کہ معترضین کو جو اشکال پیش آیا ہے وہ بصارت اور بصیرت کے فقدان کی بنا پر ہے، اللہ تعالیٰ ہمیں امن اور عافیت عطا فرمائے۔

توہم الناس کے نزدیک اس مشکل کی ایک مثال وہ واقعہ بھی ہے جو جلیل القدر حنفی اہل اکمال الدین ابن الہمام صاحب فتح القدیر (شرح ہدایہ) نے مناک فارسی اور شرح مختار میں بیان کیا ہے اور وہ یہ ہے کہ جب امام ابو حنیفہ رحمۃ اللہ تعالیٰ مدینہ منورہ حاضر ہوئے تو وہ منہ اقدس کے سامنے کھڑے ہو کر یوں عرض گزار ہوئے۔

يَا اَكْرَمَ الشَّخْصَيْنِ يَا كُنْزَ الْوَرَى جُذِلِي بِجُذُوكَ وَارْضَنِي بِرِضَاكَ  
اَنَا طَائِعٌ بِاَلْجُودِ وَمِنْكَ وَكَلْمٌ يَنْزِلُ لِي بِخَيْرِنَفْثَةٍ فِي الْاَنَامِ مِسْوَاقَ

- اے تمام انسانوں اور جنوں سے افضل! اور اے تمام مخلوق کے خزانے! مجھے اپنے جود و کرم سے نوازیں اور مجھ سے اپنی خاص رضا کے ذیلے راضی ہو جائیں۔
- میں آپ کے لطف و کرم کا اُمیدوار ہوں اور مخلوق میں آپ کے سوا ابو حنیفہ کے لیے کوئی نہیں ہے۔

معترضین کہتے ہیں کہ محافل میلاد میں مردوں اور عورتوں کا بلا جلا اجتماع ہوتا ہے، سازلوں کا استعمال ہوتا ہے، گانے گائے جاتے ہیں اور نشہ آور شراب پئے جاتے ہیں۔ اللہ کی قسم! انھوں نے جھوٹ کہا۔ ہم نے سینکڑوں محافل میلاد میں شرکت کی ہے، ہم نے تو کہیں مرد و زن کا بے حجابانہ اختلاط نہیں دیکھا، نہ ہی گانے بجانے کے آلات دیکھے ہیں، جہاں تک نشہ آور اشیا کا تعلق ہے تو ہم اس کی تصدیق کرتے ہیں، ہم نے نشہ دیکھا ہے لیکن وہ دنیا والوں کا نشہ نہیں ہوتا، ہم نے رسول اللہ صلی اللہ تعالیٰ علیہ وعلیٰ آلہ وسلم کی محبت کا نشہ دیکھا ہے، یہ ایسا نشہ ہے جو ہر چیز پر مہال تک کہ سمرات موت پر بھی چھا جاتا ہے، جب حضرت بلال رضی اللہ تعالیٰ عنہ کا آخری وقت آیا تو رسول اللہ صلی اللہ تعالیٰ علیہ وعلیٰ آلہ وسلم کی محبت کی علالت موت کی تلخیوں کے ساتھ مخلوط ہو گئی، سمرات موت پر سمرات محبت غالب آ گئے اور وہ حالت سمرات میں کہہ رہے تھے:

عَدَا اَلْفَى الْاَحْبَبَةِ مُحَمَّدًا وَصَحْبَهُ ۝

میں کل حضرت محمد مصطفیٰ (صلی اللہ علیہ وعلیٰ آلہ وسلم) اور آپ کے اصحاب رضی اللہ تعالیٰ عنہم، ایسی محبوب سہیلوں سے ملاقات کروں گا۔

معترضین کہتے ہیں کہ نبی اکرم صلی اللہ تعالیٰ علیہ وعلیٰ آلہ وسلم کی ولادت اور وفات کا دن ایک ہی ہے (یعنی پیر کا دن)، لہذا اس دن غم کی بجائے خوشی منانے

کو ترجیح نہیں ہونی چاہیئے۔ اگر دین رائے سے ہوتا تو اس دن کو غم اور ماتم منانا چاہیئے تھا۔

ہم کہتے ہیں کہ ماشاء اللہ! یہ کیا فصاحت ہے؟ اس کا جواب امام علامہ جلال الدین سیوطی نے (الجاوہر للنفاد) مطبوعہ دار الکتب العلمیہ ج ۱ ص ۱۹۳) دیا ہے، وہ فرماتے ہیں:

نبی اکرم صلی اللہ تعالیٰ علیہ وسلم کی ولادت باسعادت ہمارے لیے منعم ترین نعمت اور آپ کی وفات ہمارے لیے غم ترین مصیبت ہے، شریعت مبارکہ نے نعمتوں کے شکریہ کے نفا کر کے پرا بھار ہے اور مصائب پر صبر و سکون اور پردہ داری کی ترغیب دی ہے، شریعت نے بچے کی پیدائش پر حقیقتہً کا حکم دیا ہے اور یہ بچے کی پیدائش پر شکر اور خوشی کا اظہار ہے، موت کے وقت ذبح وغیرہ کا حکم نہیں دیا بلکہ فوج اور جنرل فوج کے اظہار سے منع کیا ہے، پس قواعد شریعت سے معلوم ہو گیا کہ اس مہینے میں نبی اکرم صلی اللہ تعالیٰ علیہ وسلم کی ولادت باسعادت کے حوالے سے خوشی کا اظہار کرنا چاہیئے، نہ کہ آپ کی وفات کے حوالے سے اظہار رنج و اہم کرنا چاہیئے۔

امام ابن رجب اپنی کتاب (المطائف) میں روافض کا رد کرتے ہوئے فرماتے ہیں: انہوں نے سیدنا حسین رضی اللہ تعالیٰ عنہ کی شہادت کی وجہ سے ماشور (دس محرم) کو ماتم کا دن قرار دے دیا ہے، حالانکہ اللہ تعالیٰ اور اس کے رسول صلی اللہ تعالیٰ علیہ وسلم نے انبیاء کرام کے مصائب اور ان کی وفات کے دنوں کو ماتم قرار دینے کا حکم نہیں دیا، تو ان سے کہ درجہ حضرات کا یوم وفات کس طرح ماتم کا دن مقرر کیا جاسکتا ہے؟



## خاتمہ

ہم اس گفتگو کو حضرت محمد مصطفیٰ صلی اللہ تعالیٰ علیہ وسلم کی ایک حدیث پر ختم کرتے ہیں، امام ابو یوسف، حضرت حذیفہ رضی اللہ تعالیٰ عنہ سے روایت کرتے ہیں کہ رسول اللہ صلی اللہ تعالیٰ علیہ وسلم نے فرمایا: "میں تمہارے ہمارے میں جن چیزوں کا خوف ہے ان میں سے ایک وہ شخص ہے جس نے قرآن پاک پڑھا، یہاں تک کہ جب اس پر قرآن کی رونق دیکھی گئی اور سلام اس کی چادر ہو گیا تو اس نے چادر اُتار دی اور اُسے پس پشت ڈال دیا اور تلوار لے کر اپنے پڑوسی پر چڑھ دوڑا اور اس پر شرک کی تہمت لگائی۔" حضرت حذیفہ رضی اللہ تعالیٰ عنہ فرماتے ہیں، میں نے عرض کیا: "اے اللہ کے نبی! ایک الزام لگانے والا ہے اور دوسرا وہ ہے جس پر الزام لگایا گیا ہے، ان دونوں میں سے کون شرک کے قریب تر ہے؟" فرمایا: "الزام لگانے والا۔" حافظ ابن کثیر نے کہا کہ اس کی سند عمدہ ہے۔ ۵۱۱

اللہ تعالیٰ کا شکریہ ہے کہ یہ مقالہ مکمل ہوا، اللہ تعالیٰ ہمارے آقا و مولا حضرت محمد مصطفیٰ صلی اللہ تعالیٰ علیہ وسلم اور آپ کی آل اور اصحاب پر رحمتیں نازل فرمائے۔

الحمد للہ تعالیٰ آج ۲۶ رمضان المبارک ۵ فروری ۱۴۱۷ھ / ۱۹۹۷ء کو ترجمہ مکمل ہوا۔ شرف قادری





## حوالے تخریج

مولانا محمد نذیر سعیدی، لاہور  
مولانا محمد عباس رضوی، گوجرانوالہ

- ۱۔ قرآن حکیم، سورۃ احزاب نمبر ۳۳، آیت نمبر ۷
- ۲۔ صحیح بخاری، باب من کان یؤمن باللہ والیوم الآخر، ج ۲، ص ۸۹۰؛ باب اکرام الضیف، ج ۲، ص ۹۰۶؛ کتاب الرقاق، باب حفظ اللسان، ج ۲، ص ۹۵۸
- ۳۔ صحیح بخاری، کتاب الصلح، باب اذا اصططوا علی صلح جور، ج ۱، ص ۳۷۱
- ۴۔ مسند احمد بن حنبل، حدیث العریاض بن ساریہ، ج ۲، ص ۱۲۶-۱۲۷
- ۵۔ صحیح بخاری، باب جمع القرآن، ج ۲، ص ۷۴۵
- ۶۔ تاریخ الخلفاء لسیوطی، باب اولیات عمر رضی اللہ عنہ، ص ۱۳۷
- ۷۔ فتح الباری، ج ۱، ص ۳۸۷، ۳۹۶
- ۸۔ صحیح بخاری، باب الاذان یوم الجمعہ، ج ۱، ص ۱۲۴
- ۹۔ المعجم الاوسط للطبرانی، ج ۹، ص ۱۱۶، حدیث نمبر ۹۰۸۹
- ۱۰۔ مجمع الزوائد، باب التہنید والجلوس، ج ۲، ص ۱۴۳

(۳۷)

- ۱۱۔ صحیح مسلم، باب التلبیہ وصفہا ووقتها، ج ۱، ص ۳۷۵-۳۷۶
- ۱۲۔ قرآن حکیم، سورۃ النعام نمبر ۶، آیت نمبر ۱۲۳
- ۱۳۔ شرح صحیح مسلم مع مسلم، کتاب الجمعہ، ج ۱، ص ۲۸۵
- ۱۴۔ تہذیب الاسماء واللغات (بدع)، الجزء الاول من قسم الثانی، ص ۲۲
- ۱۵۔ حلیۃ الاولیاء لابن نعیم، ج ۹، ص ۱۱۳
- ۱۶۔ تہذیب الاسماء واللغات بحوالہ الامام البیہقی، لفظ 'بدع'، الجزء الاول من قسم الثانی، ص ۲۳
- ۱۷۔ ایضاً، بحوالہ عبدالعزیز فی کتاب قواعد البدعہ، ص ۲۲
- ۱۸۔ صحیح مسلم، کتاب الزکوۃ، باب المحث علی الصدقہ، ج ۱، ص ۳۲۷
- ۱۹۔ البدایہ والنہایہ، ترجمہ الملک المظفر الوسیع کومیری، ج ۱۳، ص ۱۳۶-۱۳۷
- ۲۰۔ سیرۃ الامام النبلا ص ۱۳۱، ملخص فی التذین، بحسبہ الرسالہ تیروت، ترجمہ ۲۰۵، ۲۲/۲۳
- ۲۱۔ الحاوی للفتاویٰ، حسن المقصد فی عمل المولود، ج ۱، ص ۱۸۹
- ۲۲۔ اقتضاء الصراط المستقیم، مطبوعہ دار الحدیث، ص ۲۶۶
- ۲۳۔ قصیدۃ البردۃ للامام شرف الدین البوصیری مع شرح العمدة، ص ۳۶
- ۲۴۔ النجمن نعمانیہ ۱۳۳۹ھ
- ۲۵۔ الحاوی للفتاویٰ، حسن المقصد فی عمل المولود، ج ۱، ص ۱۹۶
- ۲۶۔ الحاوی للفتاویٰ، بحوالہ مور والصادی فی مولد الہادی (حسن المقصد فی عمل المولود)، ج ۱، ص ۱۹۷؛ شرح المواہب اللدنیہ، ج ۱، ص ۱۳۹
- ۲۷۔ المواہب اللدنیہ بحوالہ ابن جزیری، رضاعہ عند الولادة، المکتب الاسلامی، بیروت، ج ۱، ص ۱۲۸
- ۲۸۔ الباعث علی انکار البدع والحدوث، ص ۲۳



۲۸۔ المواهب اللدنیہ . رضاء عند الولادة ، المكتب الاسلامی ، بیروت ، ج ۱ ، ص ۱۲۸ -

۲۹۔ یحیٰ مسلم ، کتاب الزکوٰۃ ، باب المحث علی الصدقة ، ج ۱ ، ص ۳۲۷  
۳۰۔ قرآن مجیم ، سورۃ بقرہ نمبر ۲ ، آیت نمبر ۱۱۱ و سورۃ نمل نمبر ۲۷ ، آیت نمبر ۶۲  
۳۱۔ العقیدۃ البرہ ، الفصل العاشر فی ذکر المناجات و عرض الحاجات ، تلخیص  
کبیری ، لاہور ، ص ۳۴

۳۲۔ مسند احمد بن حنبل ، ج ۱ ، ص ۲۸۲ ؛ البدایہ و النہایہ ، ج ۱ ، ص ۱۷۱  
مسند ابویعلیٰ ، حدیث نمبر ۳۳۲ ، ج ۳ ، ص ۶  
۳۳۔ تہذیب تارخ دمشق لابن حاکم ، ج ۳ ، ص ۳۱۷ فی ترجمہ بلال ..  
۳۴۔ الرمادی للفتاویٰ ، حسن المقصد فی عمل المولد ، دار الفکر ، بیروت ، ج ۱ ، ص ۱۹۳ ،

۳۵۔ کشف الاستار من زوائد البزار ، ج ۱ ، ص ۹۹ ، حدیث نمبر ۱۷۵ ؛  
الاحسان بترتیب یحیٰ ابن جان ، ج ۱ ، ص ۲۴۸ ، حدیث نمبر ۸۱  
ذکر ما کان یخوف علی اللہ علیہ وسلم علی امتہ جلال منافی .

افسوس کہ یہ خطبہ

